

विधान सभा सचिवालय
मध्यप्रदेश
समाचार

विधान सभा अध्यक्ष, उपाध्यक्ष एवं नेता प्रतिपक्ष द्वारा वरिष्ठ पत्रकार एवं
समाज सेवी श्री मदन मोहन जोशी के निधन पर शोक व्यक्त

भोपाल: 25 मई, 2015

विधान सभा अध्यक्ष डॉ. सीतासरन शर्मा, उपाध्यक्ष डॉ. राजेन्द्र कुमार सिंह और नेता प्रतिपक्ष श्री सत्यदेव कटारे ने विख्यात समाज सेवी और वरिष्ठ पत्रकार श्री मदन मोहन जोशी के निधन पर गहरा दुःख व्यक्त करते हुये उन्हें भावभीनी श्रद्धांजलि अर्पित की है।

विधान सभा अध्यक्ष डॉ. सीतासरन शर्मा ने अपने शोक संदेश में कहा है कि श्री जोशी निष्पक्ष और निर्भीक पत्रकारिता के प्रतीक थे और उन्होंने संपादक लेखक एवं स्तंभकार के रूप में अपनी विशिष्ट पहचान बनाई थी. मानवता की सेवा और समाज के उन्नयन के लिए श्री जोशी का योगदान सदैव स्मरणीय रहेगा.

विधान सभा उपाध्यक्ष डॉ. सिंह ने अपने शोक संदेश में कहा कि हिन्दी पत्रकारिता और समाज सेवा के क्षेत्र में उनके योगदान को हमेशा याद किया जायेगा.

विधान सभा नेता प्रतिपक्ष श्री कटारे ने अपने शोक-संदेश में कहा कि श्री जोशी के निधन से प्रदेश के पत्रकारिता जगत की अपूरणीय क्षति हुई है.

विधान सभा के प्रमुख सचिव श्री भगवादेव ईसरानी ने उनके निवास पर जाकर विधान सभा अध्यक्ष की ओर से श्री जोशी के पार्थिव देह पर पुष्प-चक्र अर्पित कर श्रद्धांजलि दी।

वि.स./ज. स./15


25/5/15
(मुकेश मिश्रा)
सूचना अधिकारी